

អ្នកតាសំពៅឆ្មាយ

ប្រជុំរឿងព្រេងខ្មែរភាគ ៨ ពីទំព័រទី ៧៣ - ៧៩

នៅភូមិបារាយ សង្កាត់ភ្នំត្រពាំង ស្រុកបាសាក់ ខេត្តឃ្នាំង^២ មានអ្នកតា ១ ឈ្មោះអ្នកតាសំពៅឆ្មាយ មានរឿងដែល ចាស់ព្រឹទ្ធាចារ្យ ធ្លាប់បានតំណាលតៗគ្នាមក ប៉ុន្តែមិនមានក្បួនច្បាប់អ្វីជាសំអាងទេ គ្រាន់តែមានទីឋានជាភ្នំដំណែល និងភស្តុតាងជាច្រើនកន្លែងល្មមឲ្យសង្កេតបានប៉ុណ្ណោះ ។

សេចក្តីតំណាលថា កាលពីយូរអង្វែងមកហើយនោះ (សករាជមិនប្រាកដ) មានព្រះញាតិវង្សនៃព្រះមហាក្សត្រ ២ព្រះ អង្គ (ព្រះនាមមិនប្រាកដ) ទ្រង់យាងទៅគង់ក្នុងស្រុកបាសាក់ ។ ត្រង់កន្លែងដែលទ្រង់គង់នោះ អ្នកស្រុកសន្មតហៅថា ទីប្រាសាទគង់ មានសង់ប្រាសាទឈើ ដែលសព្វថ្ងៃនេះនៅសល់តែខឿន ឥឡូវនេះគេសង់ព្រះវិហារលើខឿនប្រាសាទ ចាស់នោះ អ្នកស្រុកសន្មតហៅថា វត្តប្រាសាទគង់ក្នុងភូមិប្រាសាទ សង្កាត់ថាមដូង ខេត្តឃ្នាំង ។

វត្តហ្លួងបាសាក់ កាលព្រះអង្គម្ចាស់ក្សត្រាក្សត្រីទាំងពីរអង្គគង់ក្នុងស្រុកបាសាក់នោះ ទ្រង់បានសាងអារាម ១ទុកជាវត្ត ព្រះរាជទ្រព្យហៅថា "វត្តហ្លួងបាសាក់" នៅជារាបដល់សព្វថ្ងៃនេះ ក្នុងភូមិបាយនៅ ឃុំធ្លៀង ខេត្តឃ្នាំង ។

អំពីការសាងរូប លុះព្រះមហាក្សត្រជាព្រះវរបិតា ទ្រង់សោយរាជ្យនៅកោះគោកធ្លក ទ្រង់ជ្រាបថា ព្រះរាជបុត្រព្រះអង្គ បាននាំគ្នាកសាងទីអារាមនិងព្រះវិហារ ១ ក្នុងស្រុកបាសាក់ ស្តេចទ្រង់មានព្រះរាជឱង្ការប្រើជាងឲ្យយកថ្មសាងជាព្រះ ពុទ្ធរូប មានភាព ៤ជ្រុងដូចព្រះចេតិយ ។ ក្នុងជ្រុងនីមួយៗ មានឆ្នាក់ជាព្រះពុទ្ធរូប ៥ព្រះអង្គ ហើយសាងពីររូបទៀតគឺ រូបព្រះនារាយណ៍ ១ រូបព្រះនាងឧមាភគវតី ១ សាងស្រេចហើយ ទ្រង់ឲ្យក្នុងដាក់សំពៅនាំទៅប្រទានដល់ព្រះរាជបុត្រ ដើម្បីតម្កល់ទុកជាកិត្តិយសរបស់ស្រុកបាសាក់ ។ ឯសំពៅនោះ ពេលដែលបើកទៅត្រូវយប់ងងឹត ក៏ពោរទៅលើកោះ ឆ្មាយលិចក្នុងទីនោះទៅ ។

អ្នកតាសំពៅឆ្មាយ កាលព្រះអង្គម្ចាស់ក្សត្រាក្សត្រីទ្រង់បានជ្រាបថាសំពៅឆ្មាយលិចដូច្នោះ ទ្រង់ក៏យាងទៅទតសំពៅ ឆ្មាយនោះ រួចទ្រង់ឲ្យសាងព្រះវិហារមួយ តម្កល់ព្រះពុទ្ធរូបនោះសន្មតឈ្មោះថា វត្តព្រះនារាយណ៍ចេតិយ (សព្វថ្ងៃនេះគេ ហៅថា វត្តព្រះបួនព្រះភក្ត្រ) នៅត្រង់កន្លែងដែលសំពៅឆ្មាយលិចនោះ ស្រេចហើយ ទ្រង់ឲ្យសាងទេវស្ថាន ១ទៀត តម្កល់ព្រះនារាយណ៍ និងព្រះនាងឧមាភគវតី សន្មតឈ្មោះថា "អ្នកតាដូនរាយ" ។ សព្វថ្ងៃនេះអ្នកស្រុកហៅថា "អ្នកតា សំពៅឆ្មាយ" វិញ (ដោយកំណត់យកហេតុសំពៅឆ្មាយនោះជាឈ្មោះអ្នកតា) វត្តនិងអ្នកតានេះបិតនៅភូមិជាមួយគ្នា គឺ ភូមិបារាយណ៍ សង្កាត់ភ្នំត្រពាំង ខេត្តប្រាសាក់ ។

លក្ខណៈអ្នកតាសំពៅឆ្លាយ ក្នុងអាស្រមអ្នកតាសំពៅឆ្លាយមានរូបពីរគឺ រូបអ្នកតាកេទប្រុសមួយ រូបអ្នកតាកេទស្រីមួយ ។ ឯក្បាលនិងដៃជើងបាក់ទាំងអស់ ភាគដែលបាក់នោះ បាត់អស់ទៅ នៅសល់តែដងខ្លួន ។

ក- អ្នកតាកេទប្រុសគឺ រូបព្រះនារាយណ៍ មានដៃបួន ក្បាលបាក់ត្រឹមក ដៃបាក់កែង ដៃម្ខាងៗ មាននៅតែជាហេតុស្នាម ព្រែកជាពីរៗ ជើងបាក់ត្រឹមចុងភ្លៅ ទំហំស្នា ០ម៤៥ ពីត្រឹមស្នាដល់ចុងភ្លៅដែលបាក់នោះប្រវែង ០ម៧០ ។

គ្រឿងប្រដាប់ ពីស្នាទៅទល់ចង្កេះលែងខ្លួនទទេ លើទ្រូងនិងលើស្នាមានក្បាច់តិចតួច តែពិនិត្យមិនច្បាស់ ដោយសឹក រលីងស្ទើរអស់ ។ ត្រង់ចង្កេះមានខ្សែក្រវាត់ក្បាច់បីជាន់ មួយជាន់ខាងលើ ក្បាច់ត្របកឈូកចុងឡើងលើ ជាន់កណ្តាល ក្បាច់ដកចន្ទន៍ មានខ្សែអមសងខាង ជាន់ក្រោមបង្អស់ក្បាច់ជរធំៗ សំយុងចុះក្រោម ។ ខាងមុខមានចងណា ទ្រង់ព្រះ ពស្ត្រ ឬ ទ្រង់ខោស្នាប់ភ្លៅមិនប្រាកដ ព្រោះខាងក្រោមខ្សែក្រវាត់បែកជាពីរ មានស្នាមផ្កុំឡើងវិញ ។ រូបនោះតាមពិនិត្យ ទៅ ដូចជារូបព្រះនារាយណ៍ដែលធ្លាប់ឃើញក្នុងទីដទៃៗនោះដែរ ។

ខ- អ្នកតាមានកេទជាស្រី អាចស្គាល់បានជារូបក្សត្រីពិតមែន មានក្បាលបាក់ត្រឹមក ដៃបាក់ត្រឹមស្នា ជើងបាក់ត្រឹមក ជើង ទំហំទទឹងស្នា ០ម.៣៥ ពីត្រឹមស្នាទៅទល់កជើងដែលបាក់នោះ ១ម៨០ ។ អំពីគ្រឿងប្រដាប់ ប្រដាប់តែងកាយអ្នក តានោះ ពីត្រឹមស្នាទៅទល់ចង្កេះលាតស្មើ សុដន់នៅទទេ លើស្នានិងសុដន់មានស្នាមគំនូសរាក់ៗ ហាក់ដូចជាពាក់ សង្វារ ឬសូរងកមិនប្រាកដ ។ ពីត្រឹមចង្កេះចុះក្រោម ស្លៀកសំពត់សម្បុយស្នាមឆ្លុតៗ ដូចសំពត់អន្ទូញបញ្ឈរ ។ នៅ ចង្កេះមានខ្សែក្រវាត់ក្បាច់បីជួរ ខាងលើក្បាច់មូលៗដូចពងត្រី បន្ទាប់មកជាខ្សែ១ ត្រង់កណ្តាលក្បាច់ត្របកឈូក ពី ក្រោមត្របកឈូក មានខ្សែ១ទៀត ខាងក្រោមខ្សែនោះមានក្បាច់មូលៗ ដូចពងត្រីមួយជួរទៀត ។

របៀបឡើងអ្នកតា គ្រឿងសែនអ្នកតានោះ ពីបុរាណនិងបច្ចុប្បន្នកាលក៏ដូចគ្នាដែរ ហើយក្នុងប៉ុន្មានឆ្នាំនេះ មានចិន យួន ចូលសែនផងជាច្រើននាក់ ។ ជាទំនៀម តែដល់ខែពិសាខ ជេស្ឋ អ្នកស្រុកតែងនាំគ្នាឡើងអ្នកតានោះ ។

នៅថ្ងៃដែលត្រូវឡើងអ្នកតា គេយកដើមចេកប្រវែង ១ ទោម ឬ ១ ចំអាម ចិតចុងឲ្យស្រួច យកស្លឹកដូងដោតធ្វើជាស្នា ជម មានអំបោះចំណងដៃដាក់ពីលើស្នាជម របៀបបែបនេះមានធ្វើគ្រប់ផ្ទះអ្នកដែលឡើងអ្នកតា ។

អំពីគ្រឿងសំណែន គ្រឿងសែនតាមទំនៀមនោះ គឺស្រា ១ ដប ភ្លេងខ្មែរ ១ វង់ ស្តរធំ ១ ជ្រូក ១ (ស្បោះខ្លះ ឆៅខ្លះ) បើឆ្នាំ ណាកើតទុក្ខិក្ស មានត្រឹមតែក្បាលជ្រូកក៏បាន ទាស្បោះ មានស្បោះ ចេកនិងនំគ្រប់មុខ មាននោះបញ្ចុក នំទៀន អន្សមជ្រូក ជាដើម បាយម្ហូបផ្សេងៗ ប្រេងម្សៅ ផ្កា ទៀន ធូប ទឹកអប់ ប្រអប់ស្នា ១ និងសំពៅដើមចេក ១ដើម ។

លុះដល់កំណត់ពេលវេលាហើយ គេទៅជួបជុំគ្នានៅផ្ទះអ្នកតានោះរៀបគ្រឿងសែនព្រេនស្រេចហើយ គេអុជទៀនធូប បិទលើប្រអប់ស្នាចាក់ស្រាសែនបីដង គេហៅថាសែនព្រះពិស្តុការភ្លេង រួចលេងភ្លេងបីបទ វាយស្តរធំ ៣ ចប់ រួចអុជទៀន ធូបម្តងទៀត បិទនៅនឹងថ្មអ្នកតា ចាក់ស្រាសែនចំពោះអ្នកតាបីដង ហើយយកស្រាស្រោចលើថ្មអ្នកតា មានទាំងចាប់ បាយម្ហូប យកក្បាលជ្រូក ក្បាលទានិងនំគ្រប់មុខដាក់ក្នុងសំណៅសែនបីដងទៀត ទើបមនុស្សចាស់ម្នាក់សូត្រឲ្យពរ ជ័យសិរីមង្គល ចប់ហើយស្រែកហោតឹកកងឡើង ហើយជូនសំពៅទៅឲ្យបានឆ្ងាយបន្តិចក៏ដាក់ចោលទៅ ។ គេសន្មត ថាជូនខ្មោចបិសាចចង្រៃឲ្យផុតអំពីភូមិស្រុក រួចហើយ គេនាំគ្នាបរិភោគអាហារនំចំណីតាមពេលវេលា ។ យកពីនោះ គេ

សុំអំបោះចំណងដៃដែលដាក់លើស្នាដមនោះរៀងខ្លួន យកទៅផ្ទះចងដៃកូន-ចៅ គោ ក្របី តាមត្រូវការ ។ កិច្ចបែបនេះ ជាទំនៀមទម្លាប់ពីបុរាណរៀងមក ។ សេចក្តីបញ្ជាក់

ក្រៅពីរដូវឡើងអ្នកតា នៅមានការបន់ស្រន់ខ្លះដែរ ដូចជានៅពេលឈឺចាប់បន្តិចបន្តួច គេថ្វាយមាន់ស្ងោរ ស្រា ឬ ភ្លេង ។ បទភ្លេងសម្រាប់លេងថ្វាយអ្នកតានោះមានបួនបទគឺ ៖

ក- ភ្លេងខ្លោង លេងបីបទបង្កស្ទង់ថ្វាយព្រះពិស្តុការគ្មានច្រៀងទេ ។

ខ- ភ្លេងជ្រង ចាក់ស្រាសែនអ្នកតា ហើយច្រៀងតាមទំនុកថា ៖

“ជ្រងអើយជ្រងតាដាក់ រកស៊ីចុងចាក ក្របីព្រៃវាឡើង ។

ផ្តាំទៅអ្នកស្រុក កុំឲ្យបរាជ័យ អាសូរជ្រងអញ

ទុកវាកាល់ហ្វូង ។ ”

(លេងភ្លេង ៣បទ ច្រៀង ៣បទប្រែភ្លេងម្តងទៀត) ។

គ- ភ្លេងតូចស្តើង មានទំនុកបែបនេះ

“ស្តើងអើយស្រីស្តើង ស្រីដើរឆាប់ឡើង ទន្ទឹមនឹងបង ។

ស្តើងអើយស្រីស្តើង ទៅកៀងក្របី ច្រឡំដើមប្រី

និងកក់កណ្តៀង ។ ”

(លេងភ្លេង ៣បទ ប្រែភ្លេងទៀត)

ឃ- ភ្លេងសំពៅធ្លាយ (គេចាប់គ្រឿងសំណែនដាក់ក្នុងសំពៅ) ហើយច្រៀងថា ៖

“សំពៅថយទៅសមុទ្រ រលកវាយផុត រើកយុថ្នា

ស្រែកហៅកូនក្នុង ឲ្យចុះសំប៉ាន ស្រាវព្យួរឲ្យបាន

សន្លឹកត្រូវអើយ” ។

ក្នុងពេលឡើងអ្នកតាគ្មានបញ្ហានរូបទេ កាលពីដើម ឮថាមានរូបដែរ ។